

ទស្សនវិស័យមុខរបរ និងការងារ



តម្រូវការជំនាញ និងការងារសម្រាប់យុវជន

លេខ២ គមាសទី២ ឆ្នាំ២០២៤



រៀបចំ និងបោះពុម្ពផ្សាយដោយ
ក្រសួងការងារ និងបណ្តុះបណ្តាលវិជ្ជាជីវៈ

អារម្ភកថា

ក្រសួងការងារ និងបណ្តុះបណ្តាលវិជ្ជាជីវៈ បានចូលរួមជំរុញកំណើនសេដ្ឋកិច្ចប្រកបដោយភាពធន់ និងចីរភាព តាមរយៈការដាក់ចេញ និងការអនុវត្តប្រកបដោយបុរេសកម្មនូវគោលនយោបាយទីផ្សារការងារសកម្ម ដើម្បីបង្កើត រក្សា និងបង្កើនការងារជូនប្រជាជន ពិសេសយុវជន កម្មករនិយោជិត ទាំងក្នុង និងក្រៅប្រព័ន្ធ។ ការរៀបចំ និងធ្វើបច្ចុប្បន្នភាពព័ត៌មានទីផ្សារការងារជាប្រចាំ និងទៀងទាត់ ជាកិច្ចការសំខាន់មួយនៃការអនុវត្តគោលនយោបាយទីផ្សារការងារសកម្ម។ ក្នុងន័យនេះ កាលពីដើមឆ្នាំ២០២៤ កន្លងទៅ ក្រសួងបានចាប់ផ្តើមរៀបចំ និងផ្សព្វផ្សាយជាលើកដំបូងនូវព្រឹត្តិបត្រព័ត៌មានទីផ្សារការងារស្តីពីទស្សនវិស័យសេដ្ឋកិច្ចទីផ្សារការងារកម្ពុជា សម្រាប់ឆមាសទី១ ឆ្នាំ២០២៤។

ក្នុងឆមាសទី២នេះ ក្រសួងបានបន្តរៀបចំ និងផ្សព្វផ្សាយនូវព្រឹត្តិបត្រព័ត៌មានទីផ្សារការងារលេខ២ ឆមាសទី២ ឆ្នាំ២០២៤ ស្តីពី «ទស្សនវិស័យមុខរបរ និងការងារ» ដែលជាត្រីវិស័យសម្រាប់បង្ហាញផ្លូវក្នុងការស្វែងរកជំនាញ និងការងារដែលមានតម្រូវការច្រើនតាមវិស័យការងារដែលកំពុងរីកចម្រើន ព្រមទាំងដើរតួជាមគ្គុទ្ទេសក៍សម្រាប់ទំនាក់ទំនងក្នុងការសិក្សា និងជម្រើសអាជីព។ ព្រឹត្តិបត្រព័ត៌មាននេះ ត្រូវបានរៀបចំឡើងក្នុងគោលបំណងផ្តល់ព័ត៌មាន និងការយល់ដឹងអំពីទីផ្សារការងារមុខរបរ និងតម្រូវការជំនាញ ព្រមទាំងបង្កើតបរិយាកាសងាយស្រួលដល់សិស្ស-និស្សិត កម្មករនិយោជិត និងអ្នកដែលកំពុងស្វែងរកការងារឱ្យរៀបចំផែនការអាជីពរបស់ខ្លួន និងជ្រើសរើសជំនាញដែលស្របតាមតម្រូវការទីផ្សារការងារបច្ចុប្បន្ន ដើម្បីទទួលបានប្រាក់ចំណូលខ្ពស់ និងអភិវឌ្ឍខ្លួនសម្រាប់ទីផ្សារការងារនាថ្ងៃអនាគត។ ព្រឹត្តិបត្រព័ត៌មាននេះ ផ្សារភ្ជាប់ជាមួយចំណេះដឹងនិងព័ត៌មាន ដែលសិស្ស-និស្សិត កម្មករនិយោជិត និងអ្នកកំពុងស្វែងរកការងារ អាចជ្រើសរើសជំនាញសិក្សា ក៏ដូចជាការងារដែលមានតម្រូវការខ្ពស់នៅតាមវិស័យនានា ប្រកបដោយទំនុកចិត្ត ស្របតាមចំណង់ចំណូលចិត្ត និងអាចផ្តល់នូវជំនាញដែលមានតម្លៃ និងតម្រូវការខ្ពស់។

ក្រសួងការងារ និងបណ្តុះបណ្តាលវិជ្ជាជីវៈ នឹងបន្តរៀបចំ និងធ្វើបច្ចុប្បន្នភាពព្រឹត្តិបត្រព័ត៌មានទីផ្សារការងារនេះឱ្យកាន់តែល្អប្រសើរ និងគ្រប់ជ្រុងជ្រោយ ហើយសង្ឃឹមថាព្រឹត្តិបត្រព័ត៌មាននេះ នឹងក្លាយទៅជាឯកសារយោងមួយយ៉ាងសំខាន់សម្រាប់យុវជន សិស្ស-និស្សិត កម្មករនិយោជិត និយោជក អ្នកផ្តល់ការអប់រំនិងបណ្តុះបណ្តាល អ្នកគ្រប់គ្រងបុគ្គលិក អ្នកសិក្សាស្រាវជ្រាវ និងអ្នករៀបចំគោលនយោបាយ ដើម្បីរៀបចំផែនការសិក្សានិងអាជីព រៀបចំវគ្គបណ្តុះបណ្តាលឱ្យស្របនឹងតម្រូវការទីផ្សារការងារ គ្រប់គ្រងបុគ្គលិកឱ្យមានប្រសិទ្ធភាពនិងផលិតភាពខ្ពស់ និងផ្តល់ធាតុចូលដើម្បីរៀបចំគោលនយោបាយទីផ្សារការងារសកម្មសំដៅចូលរួមចំណែកក្នុងការបង្កើត ការរក្សា និងការបង្កើនការងារឱ្យកាន់តែច្រើន ទាំងបរិមាណ និងគុណភាពជូនប្រជាពលរដ្ឋ។

ថ្ងៃ ២៩ ខែ កក្កដា ឆ្នាំរោង ឆស័ក ព.ស. ២៥៦៨
រាជធានីភ្នំពេញ ថ្ងៃទី ២៧ ខែ កក្កដា ឆ្នាំ២០២៤

ហេង ស្ទួន

មាតិកា

ព្រឹត្តិបត្រព័ត៌មានទីផ្សារការងារនេះ បែងចែកមាតិកាជា ៥ផ្នែកសំខាន់ៗ ដូចជា៖ ផ្នែកទី១ ស្ថានភាពសេដ្ឋកិច្ច និងទីផ្សារការងារប្រទេសកម្ពុជា, ផ្នែកទី២ ការព្យាករណ៍តម្រូវការការងារនៅកម្ពុជាក្នុងវិស័យសេវាកម្ម និងឧស្សាហកម្ម, ផ្នែកទី៣ តម្រូវការមុខរបរក្នុងទីផ្សារការងារតាមកម្រិតនៃជំនាញ និងមុខតំណែង, ផ្នែកទី៤ មុខរបរមានតម្រូវការខ្ពស់ទាំង២០ សម្រាប់យុវជន ដែលស្វែងរកការងារដំបូង និងផ្នែកទី៥ ការចាប់យកឱកាសបណ្តុះបណ្តាល និងប្រឹក្សាយោបល់ការងារ។




ផ្នែកទី១៖ ស្ថានភាពសេដ្ឋកិច្ច និងទីផ្សារការងារប្រទេសកម្ពុជា

ក. ស្ថានភាពសេដ្ឋកិច្ចប្រទេសកម្ពុជា

សេដ្ឋកិច្ចកម្ពុជាបានបង្ហាញពីស្ថានភាពប្រសើរឡើងវិញ ដោយរំពឹងថានឹងមានកំណើនក្នុងអត្រា ៦% ក្នុងឆ្នាំ២០២៤ និង ៦,៣% ក្នុងឆ្នាំ២០២៥ ដោយផ្អែកតាមការព្យាករណ៍របស់ក្រសួងសេដ្ឋកិច្ច និងហិរញ្ញវត្ថុ។ ការព្យាករណ៍នេះ ក៏ស្របគ្នាជាមួយនឹងស្ថាប័នអន្តរជាតិដូចជា ធនាគារពិភពលោក (WB), ធនាគារអភិវឌ្ឍន៍អាស៊ី (ADB) និងមូលនិធិរូបិយវត្ថុអន្តរជាតិ (IMF)។ កំណើននេះ បានមកពីកត្តាជុំវិញ និងការគាំទ្រមួយចំនួនដូចជា ការងើបឡើងវិញនៃច្រវាក់ផលិតកម្ម និងនិន្នាការវិជ្ជមាននៃអនុវិស័យក្រៅកាត់ដេរ និងការដាក់ចេញវិធានការមានប្រសិទ្ធភាពរបស់រាជរដ្ឋាភិបាលក្នុងការទាក់ទាញវិនិយោគិនពីបរទេស។

រូបភាពទី១៖ ផលិតផលក្នុងស្រុកសរុប (ផ.ស.ស.) ឆ្នាំ២០១៧ ដល់ឆ្នាំ២០២៥



កំណើនសេដ្ឋកិច្ចកម្ពុជាមានសន្ទុះឡើងវិញ ក៏ដោយសារតម្រូវការ ឬការបញ្ជាទិញពី សហរដ្ឋអាមេរិក សហភាពអឺរ៉ុប និងប្រទេសចិន ដែលជាគោលដៅទីផ្សារនាំចេញចម្បងរបស់កម្ពុជា។ ការបញ្ជាទិញនេះមានសន្ទុះ ក៏ព្រោះតែសេដ្ឋកិច្ចសហរដ្ឋអាមេរិកត្រូវបានព្យាករណ៍ថាមានកំណើនជាមធ្យមប្រចាំឆ្នាំក្នុងរង្វង់ ២% ក្នុងចន្លោះឆ្នាំ២០២៤ ដល់ឆ្នាំ២០២៧ ដែលជំរុញឱ្យមានការវិលមករកប្រក្រតីភាពនៃការចំណាយ និងតម្រូវការក្នុងទីផ្សារសហរដ្ឋអាមេរិក ខណៈកំណើនសេដ្ឋកិច្ចជាមធ្យមប្រចាំឆ្នាំរបស់សហភាពអឺរ៉ុប ស្ថិតក្នុងរង្វង់ ១,៣% និងសេដ្ឋកិច្ចប្រទេសចិនមានអត្រាកំណើនជាមធ្យមប្រចាំឆ្នាំក្នុងរង្វង់ ៤% ក្នុងចន្លោះឆ្នាំដូចគ្នានេះ។ សេដ្ឋកិច្ចរបស់ប្រទេសកម្ពុជាពឹងផ្អែកទៅលើវិស័យចម្បងៗចំនួន ៣ ពោលគឺ សេវាកម្ម ឧស្សាហកម្ម និងកសិកម្ម។ ដោយឡែក វិស័យកសិកម្មមានកំណើនទាបក្នុងឆ្នាំ២០២០ ប៉ុន្តែវិស័យនេះត្រូវបានព្យាករណ៍ថាឡើងវិញ ក្នុងអត្រាកំណើនប្រមាណ ០,៧% ក្នុងឆ្នាំ២០២៤ និង ១,១% នៅឆ្នាំ២០២៥ នេះ។

រូបភាពទី២៖ កំណើនផ.ស.ស. និងការងារតាមវិស័យ (ឆ្នាំ២០២៤-២០២៥)

	សេវាកម្ម		ឧស្សាហកម្ម		កសិកម្ម		សរុប	
	2024	2025	2024	2025	2024	2025	2024	2025
កំណើនផ.ស.ស.	↑5.8%	↑5.6%	↑7.9%	↑8.6%	↑0.7%	↑1.1%	↑6.0%	↑6.3%
អត្រាកំណើនការងារ	↑3.1%	↑4.6%	↑1.9%	↑2.6%	↓3.5%	↓3.6%	↑0.9%	↑1.8%
កំណើនចំនួនការងារ(នាក់)	↑137,551	↑208,421	↑49,396	↑69,229	↓99,191	↓100,609	↑87,756	↑177,040
ចំនួនការងារសរុប(នាក់)	↑4.5 លាន	↑4.7 លាន	↑2.6 លាន	↑2.7 លាន	↑2.8 លាន	↑2.7 លាន	↑9.9 លាន	↑10.1 លាន

ប្រភព៖ ការព្យាករណ៍របស់ក្រសួងការងារ និងបណ្តុះបណ្តាលវិជ្ជាជីវៈ និងក្រសួងសេដ្ឋកិច្ច និងហិរញ្ញវត្ថុ

វិស័យឧស្សាហកម្ម បានធ្លាក់ចុះខ្លាំងក្នុងឆ្នាំ២០២០ ដោយសារវិបត្តិកូវីដ-១៩ ប៉ុន្តែបង្ហាញពីការងើបឡើងវិញយ៉ាងឆាប់រហ័សសម្រាប់ឆ្នាំបន្តបន្ទាប់។ ជាក់ស្តែង វិស័យឧស្សាហកម្មត្រូវបានព្យាករណ៍ថា មានកំណើន ៧,៩% ក្នុងឆ្នាំ២០២៤ និងនឹងបន្តកើនដល់ ៨,៦% នៅឆ្នាំ២០២៥ ។ ការងើបឡើងវិញនៃវិស័យនេះ គឺមានការគាំទ្រដោយអនុវិស័យកាត់ដេរ អនុវិស័យមិនមែនកាត់ដេរដូចជា ផលិតកម្មចំណីអាហារនិងភេសជ្ជៈ គ្រឿងបន្លំនិងដំឡើងរថយន្ត និងគ្រឿងបរិក្ខារអេឡិចត្រូនិក។ ដោយឡែក អនុវិស័យសំណង់នៅបន្តរងផលប៉ះពាល់ជាមួយនឹងកំណើនទាបក្នុងអត្រា ដែលការណ៍នេះបណ្តាលមកពីសកម្មភាពសំណង់ និងការសាងសង់នានានៅមានភាពថមថយនៅឡើយ។

វិស័យសេវាកម្ម ត្រូវបានរងផលប៉ះពាល់យ៉ាងខ្លាំងក្នុងអំឡុងវិបត្តិកូវីដ-១៩ ប៉ុន្តែបានត្រឡប់មកភាពល្អប្រសើរវិញក្នុងអត្រាកំណើន ៥,៦% នៅឆ្នាំ២០២៥ ។ វិស័យនេះ បានបង្ហាញពីសក្តានុពលនៃការងើបឡើងវិញយ៉ាងខ្លាំង ជាពិសេសអនុវិស័យស្នាក់នៅ និងភោជនីយដ្ឋាន និងរំពឹងថាបន្តមានកំណើនវិជ្ជមានរហូតដល់ឆ្នាំ២០២៧ ខណៈអនុវិស័យលក់ដុំ និងលក់រាយអាចរំពឹងពីកំណើនវិជ្ជមានជាមធ្យមក្នុងរង្វង់ ៥% រវាងឆ្នាំ២០២៤ ដល់ឆ្នាំ២០២៧។

ជារួម វិស័យចម្បងៗ ដែលបន្តមានកំណើនវិជ្ជមានក្នុងឆ្នាំបន្តបន្ទាប់រួមមាន វិស័យសេវាកម្ម និងវិស័យឧស្សាហកម្ម ដែលនឹងបង្ហាញភាពធន់ និងរឹងមាំនៃសេដ្ឋកិច្ចកម្ពុជា ព្រមទាំងការកើនឡើងនៃចំនួនការងារ និងកម្លាំងពលកម្មក្នុងឆ្នាំបន្តបន្ទាប់ ខណៈកម្លាំងពលកម្មក្នុងវិស័យកសិកម្មមាននិន្នាការថយចុះ គួរតែតម្លៃបន្ថែមក្នុងវិស័យនេះបន្តមានកំណើនទាប។


ខ. រចនាសម្ព័ន្ធទីផ្សារការងារ

ក្នុងផ្នែកនេះ សិស្ស-និស្សិត កម្មករនិយោជិត និយោជក អ្នកផ្តល់ការអប់រំនិងបណ្តុះបណ្តាល អ្នកគ្រប់គ្រងបុគ្គលិក អ្នកសិក្សាស្រាវជ្រាវ និងអ្នករៀបចំគោលនយោបាយ អាចស្វែងយល់បន្ថែមពីស្ថានភាពតម្រូវការទីផ្សារការងារ និងការផ្គត់ផ្គង់កម្លាំងពលកម្ម ក្នុងរចនាសម្ព័ន្ធទីផ្សារការងារ។ តម្រូវការកម្លាំងពលកម្មបង្ហាញឱ្យឃើញតាមរយៈការបង្កើតការងារ, លក្ខខណ្ឌការងារ និងតម្រូវការជំនាញ ដែលពឹងផ្អែកលើការរីកចម្រើនវិស័យសេដ្ឋកិច្ច, ការវិនិយោគ, ការបណ្តុះបណ្តាលនិងជំនាញ, ការផ្លាស់ប្តូរបច្ចេកវិទ្យា និងការស្វែងរកការងារធ្វើ។ តុល្យភាពរវាងតម្រូវការការងារ និងការផ្គត់ផ្គង់កម្លាំងពលកម្ម គឺជាកត្តាចម្បងសម្រាប់ការអភិវឌ្ឍសេដ្ឋកិច្ចជាតិ និងចំណូលជាតិដែលស្តង់ឡើងតាមរយៈ កំណើនផ.ស.ស., តម្លៃបន្ថែមសរុប, ផលិតភាព ការងារ និងចំណែកចំណូលពលកម្ម។

ជាទូទៅ រចនាសម្ព័ន្ធទីផ្សារការងារ គឺពឹងផ្អែកលើស្ថានភាព ម៉ាក្រូសេដ្ឋកិច្ច និងមីក្រូសេដ្ឋកិច្ច ដែលបង្ហាញពីតម្រូវការ និងការផ្គត់ផ្គង់កម្លាំងពលកម្មនៅក្នុងទីផ្សារការងារ តាមរយៈភ្នាក់ងារសេដ្ឋកិច្ចសំខាន់ៗដូចខាងក្រោម៖

- ប្រជាជនដែលស្ថិតក្នុងវ័យធ្វើការ (១៥ ដល់ ៦៥ឆ្នាំ) ត្រូវបានកំណត់ថាជាចរន្តនៃការផ្គត់ផ្គង់កម្លាំងពលកម្មរួមមាន ប្រជាជនដែលមានការងារធ្វើ ប្រជាជនគ្មានការងារធ្វើ និងប្រជាជននៅក្រៅកម្លាំងពលកម្ម។ ក្រុមប្រជាជន នៅក្រៅកម្លាំងពលកម្ម ត្រូវបានគេសម្គាល់ថាជាក្រុមកម្លាំងពលកម្មសក្តានុពល តែមិនបានចូលក្នុងទីផ្សារការងារ។
- សហគ្រាស គ្រឹះស្ថាន ត្រូវបានកំណត់ថាជាភ្នាក់ងារសេដ្ឋកិច្ចដែលមានតម្រូវការកម្លាំងពលកម្ម និងជំនាញតាមរយៈការជ្រើសរើសកម្លាំងពលកម្មចូលបម្រើការក្នុងស្ថាប័នរបស់ខ្លួន និងការបង្កើតការងារថ្មី។
- សេដ្ឋកិច្ចក្នុងប្រទេស បង្ហាញពីចរន្តនៃតម្រូវការការងារ និងការផ្គត់ផ្គង់ការងារ តាមរយៈ ផ.ស.ស. តម្លៃបន្ថែមសរុប ផលិតភាពការងារ និងចំណែកចំណូលពលកម្មជាដើម។

រូបភាពទី៣៖ រចនាសម្ព័ន្ធទីផ្សារការងារ




ផ្នែកទី២៖ ការព្យាករណ៍នៃតម្រូវការការងារនៅកម្ពុជាក្នុងវិស័យសេវាកម្ម និងឧស្សាហកម្ម

ខណៈសេដ្ឋកិច្ចរបស់ប្រទេសកម្ពុជា ត្រូវបានរំពឹងថានឹងកើនឡើងជាមួយនឹងអត្រាប្រចាំឆ្នាំជាមធ្យមរង្វង់ ៦% នៅចន្លោះឆ្នាំ២០២៤ ដល់ឆ្នាំ២០២៥ កំណើននេះត្រូវបានមើលឃើញថា នឹងបង្កើតឱកាសការងារជាច្រើននៅក្នុងវិស័យចម្បងរបស់កម្ពុជា ដូចជាវិស័យសេវាកម្ម និងឧស្សាហកម្ម ខណៈចំនួនការងារក្នុងវិស័យកសិកម្មនៅរក្សានិរន្តរភាពថយចុះ។ ជារួមការព្យាករណ៍កំណើនការងារ បានបង្ហាញពីភាពសុទិដ្ឋិនិយម ដោយចំនួនការងារសរុប កើនពី ៩,៨លាននាក់ ក្នុងឆ្នាំ២០២៣ ដល់ ១០,១លាននាក់ ក្នុងឆ្នាំ២០២៥ ជាពិសេស វិស័យសេវាកម្ម និងឧស្សាហកម្ម។

ការព្យាករណ៍កំណើនការងារក្នុងវិស័យសេវាកម្ម បានបង្ហាញពីសន្ទុះមួយគួរឱ្យកត់សម្គាល់ និងមានកំណើនខ្ពស់ជាងវិស័យកសិកម្ម និងឧស្សាហកម្ម។ ក្នុងនោះអត្រាកំណើនការងារអាចកើនជាមធ្យមក្នុងរង្វង់ ៩% ពីឆ្នាំ២០២៣ ដល់ឆ្នាំ២០២៥ ។ កំណើននេះ ត្រូវបានគាំទ្រដោយអនុវិស័យដូចខាងក្រោម៖


					
ស្នាក់នៅ និង ភោជនីយដ្ឋាន	អប់រំ	ហិរញ្ញវត្ថុ និង ធានារ៉ាប់រង	សុខាភិបាល	បច្ចេកវិទ្យាគមនាគមន៍ និងព័ត៌មានវិទ្យា (ICT)	ដឹកជញ្ជូន ឃ្លាំង និងកសិកម្ម

វិស័យឧស្សាហកម្ម ត្រូវបានគេរំពឹងថានឹងមានការកើនឡើងជាលំដាប់ ដោយអត្រាកំណើនការងារអាចកើនឡើងជាមធ្យមក្នុងរង្វង់ ២,៦% ពីឆ្នាំ២០២៣ ដល់ឆ្នាំ២០២៥ ។ តាមរយៈ ទិន្នន័យពីក្រុមប្រឹក្សាអភិវឌ្ឍន៍កម្ពុជា (CDC) បានបង្ហាញថា គម្រោងវិនិយោគថ្មីដែលបានអនុម័ត Qualified Investment Projects (QIPs) បង្ហាញពីសក្តានុពលក្នុងការជំរុញកំណើនសេដ្ឋកិច្ច និងការបង្កើតឱកាសការងារបន្ថែម ដោយកំណើននៃចំនួនគម្រោងវិនិយោគកើនឡើង ៥២,១% ក្នុងឆ្នាំ២០២៣ បើធៀបនឹងឆ្នាំ២០២២ និងអាចផ្តល់ឱកាសការងារបន្ថែមប្រមាណ ២៤០ពាន់កន្លែងក្នុងឆ្នាំ២០២៤ (ចំនួននៃឱកាសការងារបន្ថែមក្នុងឆ្នាំ២០២៤ គឺផ្អែកលើចំនួនគម្រោងវិនិយោគនៅក្នុងឆ្នាំ២០២៣)។ ក្នុងនោះ វិស័យកម្មន្តសាល បានចូលរួមចំណែកយ៉ាងខ្លាំងក្នុងការផ្តល់ឱកាសការងារថ្មី ជាពិសេសនៅក្នុងអនុវិស័យសំខាន់ៗដូចជា អនុវិស័យកាត់ដេរ ការផលិតចំណីអាហារ និងភេសជ្ជៈ ផ្នែកគ្រឿងបន្លំនិងដំឡើងថយន្ត និងគ្រឿងបរិក្ខារអេឡិចត្រូនិកនិងអគ្គិសនី (បន្ទះសូឡា)។ ជាងនេះទៅទៀត កំណើនការងារអាចបន្តកើនឡើងខ្ពស់ជាងការព្យាករណ៍ ដែលជំរុញដោយអនុវិស័យដូចខាងក្រោម៖

					
សំណង់	កាត់ដេរ	ផលិតអាហារ និងភេសជ្ជៈ	ផលិតកៅស៊ូ	ផលិតឈើ ក្រដាស និងបោះពុម្ព	កម្មន្តសាលផ្សេងៗ


អនុវិស័យស្នាក់នៅ និងភោជនីយដ្ឋាន៖ អនុវិស័យនេះបានបង្ហាញពីកំណើនក្រោយពេលវិបត្តិកូវីដ-១៩ ជាមួយនឹងអត្រា-២,៨% ក្នុងឆ្នាំ២០២៤ និង ៤,២% ក្នុងឆ្នាំ២០២៥ ។ អនុវិស័យនេះ រីកចម្រើនដោយការកើនឡើងនៃទេសចរណ៍ក្នុងស្រុក ក៏ដូចជាទេសចរណ៍បរទេស ដែលបង្កើនតម្រូវការសម្រាប់សណ្ឋាគារ ភោជនីយដ្ឋាន និងសេវាកម្មបដិសណ្ឋារកិច្ចផ្សេងៗទៀត។ ការអភិវឌ្ឍគម្រោងហេដ្ឋារចនាសម្ព័ន្ធ និងគោលនយោបាយរាជរដ្ឋាភិបាលក្នុងការទាក់ទាញវិនិយោគិនក្នុងស្រុក និងក្រៅស្រុក គឺជាកតាមលើកក្នុងការជំរុញកំណើនការងារក្នុងអនុវិស័យនេះ។

រូបភាពទី៤៖ ព័ត៌មានទីផ្សារការងារ សម្រាប់អនុវិស័យស្នាក់នៅ និងភោជនីយដ្ឋាន




អនុវិស័យអប់រំ៖ អនុវិស័យនេះបង្ហាញពីអត្រាកំណើនការងារថេរសម្រាប់ឆ្នាំ២០២៤ និងឆ្នាំ២០២៥ ក្នុងរង្វង់ ២,៥%។ កំណើននេះ ឆ្លុះបញ្ចាំងពីការកើនឡើងនៃតម្រូវការ និងការវិនិយោគក្នុងវិស័យអប់រំ និងបណ្តុះបណ្តាលនៅកម្ពុជា ខណៈកម្ពុជា បាននិងកំពុងផ្តោតលើការអភិវឌ្ឍមូលធនមនុស្ស ដើម្បីគាំទ្រដល់កំណើនសេដ្ឋកិច្ចរបស់ខ្លួន។ ការរីកដុះដាលស្ថាប័នអប់រំ និង គោលនយោបាយរាជរដ្ឋាភិបាល ក្នុងការលើកកម្ពស់គុណភាពអប់រំ សុទ្ធតែជាកត្តារួមចំណែកដល់ទស្សនវិស័យ វិជ្ជមាននៃ កំណើនការងារ ក្នុងអនុវិស័យអប់រំនៅកម្ពុជា។

រូបភាពទី៥៖ ព័ត៌មានទីផ្សារការងារ សម្រាប់អនុវិស័យអប់រំ




អនុវិស័យហិរញ្ញវត្ថុ និងធានារ៉ាប់រង៖ អនុវិស័យនេះមានក្រុមហ៊ុនចុះបញ្ជីជាង ៤ពាន់ក្រុមហ៊ុន និងបានផ្តល់ការងារសរុបចំនួនជាង ១៤០ពាន់កន្លែង។ អនុវិស័យនេះក៏ត្រូវបានព្យាករណ៍ថា នឹងមានកំណើនការងារគួរឱ្យកត់សម្គាល់ក្នុងអត្រាកំណើន ៣% ក្នុងឆ្នាំ២០២៤ និង ៦% សម្រាប់ឆ្នាំ២០២៥ ខាងមុខ។ កំណើនការងារនេះ បានបង្ហាញពីស្ថិរភាពម៉ាក្រូសេដ្ឋកិច្ចរបស់កម្ពុជា ក្នុងការកើនឡើងនៃតម្រូវការ និងលទ្ធភាពទទួលបានសេវាធនាគារ ដូចជា ហិរញ្ញប្បទាន កំណើននៃគ្រឹះស្ថានមីក្រូហិរញ្ញវត្ថុ និងការកើនឡើងនៃផ្នែកធានារ៉ាប់រងជាដើម។

រូបភាពទី៦៖ ព័ត៌មានទីផ្សារការងារ សម្រាប់អនុវិស័យហិរញ្ញវត្ថុ និងធានារ៉ាប់រង




អនុវិស័យសុខាភិបាល៖ អនុវិស័យនេះ បង្ហាញពីកំណើនការងារ ក្នុងអត្រាកំណើនការងារជាមធ្យម ៤% សម្រាប់ឆ្នាំ ២០២៤ និងឆ្នាំ២០២៥ ។ នេះឆ្លុះបញ្ចាំងពីការកើនឡើងនៃតម្រូវការសេវាថែទាំសុខភាព និងសេវាសង្គមនៅកម្ពុជា នៅពេល ដែលចំនួនប្រជាជនកើនឡើង ហើយរាជរដ្ឋាភិបាលបានវិនិយោគលើការកែលម្អហេដ្ឋារចនាសម្ព័ន្ធថែទាំសុខភាព និងកម្មវិធី នានាដែលធានាសុខុមាលភាពសង្គម។

រូបភាពទី៧៖ ព័ត៌មានទីផ្សារការងារ សម្រាប់អនុវិស័យសុខាភិបាល




អនុវិស័យបច្ចេកវិទ្យា គមនាគមន៍ និងព័ត៌មានវិទ្យា (ICT)៖ អនុវិស័យនេះត្រូវបានរំពឹងថានឹងឃើញកំណើនការងារ ៥% ក្នុងឆ្នាំ២០២៤ និង ៨% ក្នុងឆ្នាំ២០២៥ ខាងមុខ។ ការកើនឡើងយ៉ាងឆាប់រហ័សនេះ ឆ្លុះបញ្ចាំងពីការកើនឡើងនូវ ឌីជីថលនីយកម្មនៃសេដ្ឋកិច្ចរបស់ប្រទេសកម្ពុជា តម្រូវការកើនឡើងនៃសេវាកម្មព័ត៌មានវិទ្យា និងការពង្រីកហេដ្ឋារចនាសម្ព័ន្ធ ទូរគមនាគមន៍។ សេដ្ឋកិច្ចឌីជីថល និងការទាក់ទាញវិនិយោគបរទេសក្នុងអនុវិស័យនេះ ត្រូវបានគេរំពឹងថានឹងជំរុញកំណើន របស់ខ្លួនបន្ថែមទៀត និងបង្កើតឱកាសការងារបន្ថែមទៀតនៅក្នុងពេលខាងមុខនេះ។

រូបភាពទី៨៖ ព័ត៌មានទីផ្សារការងារ សម្រាប់អនុវិស័យបច្ចេកវិទ្យា គមនាគមន៍ និងព័ត៌មានវិទ្យា




អនុវិស័យដឹកជញ្ជូន ឃ្លាំង និងកសិកម្ម៖ តាមការព្យាករណ៍អនុវិស័យនេះ មានកំណើនការងារគួរឱ្យកត់សម្គាល់ ជាមួយនឹងអត្រាកំណើន ៤% ក្នុងឆ្នាំ២០២៤ និង ៧% ក្នុងឆ្នាំ២០២៥ ។ កំណើនការងារក្នុងវិស័យដឹកជញ្ជូន ឃ្លាំង និងកសិកម្មនេះ ត្រូវបានគាំទ្រដោយការកើនឡើងនៃសកម្មភាពពាណិជ្ជកម្ម ការអភិវឌ្ឍហេដ្ឋារចនាសម្ព័ន្ធ និងការកើនឡើងនៃតម្រូវការដឹកជញ្ជូន និងសេវាកម្មដឹកជញ្ជូន។ ការរីកចម្រើននៃពាណិជ្ជកម្មអេឡិចត្រូនិក និងការកែលម្អហេដ្ឋារចនាសម្ព័ន្ធដឹកជញ្ជូន ត្រូវបានគេរំពឹងថានឹងបង្កើតឱកាសបន្ថែមទៀតសម្រាប់ការពង្រីកទីផ្សារការងារនៅក្នុងអនុវិស័យនេះ។

រូបភាពទី៩៖ ព័ត៌មានទីផ្សារការងារ សម្រាប់អនុវិស័យដឹកជញ្ជូន ឃ្លាំង និងកសិកម្ម




អនុវិស័យសំណង់៖ ការងារក្នុងអនុវិស័យសំណង់ត្រូវបានព្យាករថានឹងកើនឡើងក្នុងអត្រាកំណើនថយជាមធ្យម ០,៥៩% ក្នុងឆ្នាំ២០២៤ និងឆ្នាំ២០២៥ ។ កំណើនអវិជ្ជមាននេះ ត្រូវបានទទួលបានដល់ដោយសារការថយចុះនូវគម្រោងអភិវឌ្ឍ ហេដ្ឋារចនាសម្ព័ន្ធ និងការវិនិយោគលើអចលនទ្រព្យ នៅក្នុងប្រទេសកម្ពុជា។ ក្នុងចំណោមការងារសរុបប្រមាណ ៨៩៤ ពាន់ កន្លែង នៃចំនួនក្រុមហ៊ុនចុះបញ្ជីចំនួន ២០៩០ ក្រុមហ៊ុន ចំនួនការងារដែលថយចុះមានប្រមាណ ៥ ពាន់កន្លែងក្នុងមួយឆ្នាំ។

រូបភាពទី១០៖ ព័ត៌មានទីផ្សារការងារ សម្រាប់អនុវិស័យសំណង់




អនុវិស័យកាត់ដេរ៖ អនុវិស័យនេះ បង្ហាញពីកំណើនយឺតយ៉ាវនៅឡើយ ដោយត្រូវបានព្យាករណ៍ថានឹងកើន ជាមួយនឹង អត្រាកំណើន ៣% និង ៤% សម្រាប់ឆ្នាំ២០២៤ និងឆ្នាំ២០២៥ ។ កំណើនកម្រិតមធ្យមនេះ អាចបណ្តាលមកពីការបង្កើន ការប្រកួតប្រជែងពីប្រទេសផ្សេងទៀតនៅក្នុងតំបន់ ការកើនឡើងតម្លៃពលកម្ម និងតម្រូវការដើម្បីផ្លាស់ប្តូរវិស័យប្រកាសផ្ទៃក្នុង ទៅរកវិស័យដែលមានតម្លៃបន្ថែមខ្ពស់ និងវិស័យសេវាកម្មជាដើម។ ការលើកកម្ពស់ផលិតភាពការងារ និងការធ្វើពិពិធកម្ម ឧស្សាហកម្មកាត់ដេរឆ្ពោះទៅរកផលិតផលដែលមានតម្លៃខ្ពស់ជាង អាចជួយកាត់បន្ថយបញ្ហាប្រឈមមួយចំនួន នៃអនុវិស័យនេះ។

រូបភាពទី១១៖ ព័ត៌មានទីផ្សារការងារ សម្រាប់អនុវិស័យកាត់ដេរ




អនុវិស័យផលិតអាហារ និងភេសជ្ជៈ៖ អនុវិស័យនេះ ត្រូវបានព្យាករថានឹងមានកំណើនចំនួនការងារក្នុងអត្រាកំណើន ៩% ក្នុងឆ្នាំ២០២៤ និង ១២% ក្នុងឆ្នាំ២០២៥ ។ កំណើននេះទំនងជាត្រូវបានជំរុញដោយការពង្រីកទីផ្សារក្នុងស្រុករបស់ កម្ពុជា ការកើនឡើងនៃវិស័យទេសចរណ៍ និងការបង្កើនឱកាសនាំចេញសម្រាប់អាហារកែច្នៃ និងភេសជ្ជៈ។ គំនិតផ្តួចផ្តើម កែច្នៃម្ហូបអាហារ រួមជាមួយនឹងការកើនឡើងនៃតម្រូវការអ្នកប្រើប្រាស់សម្រាប់ផលិតផលម្ហូបអាហារដែលមានសុវត្ថិភាព និង គុណភាពខ្ពស់ គឺជាកត្តាជំរុញកំណើនការងារក្នុងអនុវិស័យនេះបន្ថែមទៀត។

រូបភាពទី១២៖ ព័ត៌មានទីផ្សារការងារ សម្រាប់អនុវិស័យផលិតអាហារ និងភេសជ្ជៈ




អនុវិស័យផលិតកៅស៊ូ៖ អនុវិស័យនេះ បានផ្តល់ការងារសរុបចំនួនជាង ១៩,៣ពាន់កន្លែង និងមានក្រុមហ៊ុនបានចុះបញ្ជីចំនួន ១៧៧ ។ អនុវិស័យនេះបានបង្ហាញពីកំណើនការងារគួរឱ្យកត់សម្គាល់ ក្នុងអត្រាកំណើនរង្វង់ ១៧% ឆ្នាំ២០២៤ និង ១០% ក្នុងឆ្នាំ២០២៥ ដែលត្រូវនឹងការកើនឡើងចំនួនការងារសរុបជាង ៥ពាន់កន្លែង សម្រាប់ទាំងពីរឆ្នាំ។ កំណើននេះបានមកពីការកើនឡើងនៃតម្រូវការសកលសម្រាប់ផលិតផលកៅស៊ូ និងកិច្ចខិតខំប្រឹងប្រែង ក្នុងការពង្រីកចំណុចកៅស៊ូ និងរោងចក្រកែច្នៃ។

រូបភាពទី១៣៖ ព័ត៌មានទីផ្សារការងារ សម្រាប់អនុវិស័យផលិតកៅស៊ូ




អនុវិស័យផលិតឈើ ក្រដាស និងបោះពុម្ព៖ អនុវិស័យនេះ បង្ហាញពីកំណើនជាលំដាប់ ជាមួយនឹងកំណើនការងារដែលត្រូវបានព្យាករណ៍នឹងកើនឡើងក្នុងអត្រាថេររង្វង់ ៤% ក្នុងឆ្នាំ២០២៤ និងឆ្នាំ២០២៥ ។ ស្ថិតភាពនេះ អាចបណ្តាលមកពីតម្រូវការសម្ភារៈវេចខ្ចប់ ផលិតផលក្រដាស និងសេវាកម្មបោះពុម្ព ដែលជំរុញដោយការប្រើប្រាស់ក្នុងស្រុក និងទីផ្សារនាំចេញ។ អនុវិស័យនេះក៏មានបញ្ហាប្រឈមដូចជាតម្រូវការសម្រាប់ការអនុវត្តការគ្រប់គ្រងព្រៃឈើប្រកបដោយនិរន្តរភាព។ ការលើកទឹកចិត្តដល់ការប្រើប្រាស់សម្ភារៈកែច្នៃឡើងវិញនៅក្នុងឧស្សាហកម្មក្រដាស និងបោះពុម្ព អាចបង្កើតកំណើនការងារក្នុងអនុវិស័យនេះ។

រូបភាពទី១៤៖ ព័ត៌មានទីផ្សារការងារ សម្រាប់អនុវិស័យផលិតឈើ ក្រដាស និងបោះពុម្ព



អនុវិស័យកម្មន្តសាលផ្សេងៗ៖ អនុវិស័យនេះ នឹងមានកំណើនអវិជ្ជមានរង្វង់ ៥,១% ក្នុងឆ្នាំ២០២៤ និង ៤,៥% ក្នុងឆ្នាំ២០២៥ ដែលការធ្លាក់ចុះនេះបង្ហាញពីភាពចាំបាច់នៃការបង្កើនការវិនិយោគទាំងក្នុងស្រុក និងក្រៅស្រុក ព្រមទាំងការអភិវឌ្ឍជំនាញ ដែលនឹងជំរុញឱ្យមានកំណើនការងារមកវិញ។ ការថយចុះនៃកំណើនការងារក្នុងអនុវិស័យនេះ អាចបណ្តាលមកពីកត្តាមួយចំនួនដូចជា ការប្រកួតប្រជែងពីបរទេស ការប្រែប្រួលនៃតម្រូវការទីផ្សារ ផលប៉ះពាល់នៃវិបត្តិកូវីដ-១៩ កង្វះកម្លាំងពលកម្មជំនាញ និងកង្វះខាតហេដ្ឋារចនាសម្ព័ន្ធ ដែលទាមទារឱ្យមានកិច្ចសហការដើម្បីដោះស្រាយ និងជំរុញកំណើនការងារឡើងវិញ។

រូបភាពទី១៥៖ ព័ត៌មានទីផ្សារការងារ សម្រាប់អនុវិស័យកម្មន្តសាលផ្សេងៗ



ផ្នែកទី៣៖ តម្រូវការមុខរបរក្នុងទីផ្សារការងារតាមកម្រិតនៃជំនាញ និងមុខតំណែង

ការវាយតម្លៃមុខរបរដែលមានឱកាសការងារល្អ ត្រូវបានពឹងផ្អែកលើលក្ខណវិនិច្ឆ័យសំខាន់ៗចំនួន ៥ ដូចជា ស្ថានភាពជ្រើសរើសបុគ្គលិក ដង់ស៊ីតេដំណឹងជ្រើសរើសបុគ្គលិក ប្រាក់ខែ កំណើនការងារ និងកំណើនរបស់វិស័យ។ រាល់ការជ្រើសរើសមុខរបរដែលមានតម្រូវការទីផ្សារខ្ពស់ និងឱកាសការងារល្អត្រូវបានពឹងផ្អែកលើលក្ខណវិនិច្ឆ័យទាំង៥ ដូចក្នុងតារាងខាងក្រោម។

តារាងទី១៖ លក្ខណវិនិច្ឆ័យទាំង ៥ ក្នុងការធ្វើចំណាត់ថ្នាក់មុខរបរដែលមានតម្រូវការខ្ពស់

លក្ខណវិនិច្ឆ័យ	បរិយាយ
ស្ថានភាពជ្រើសរើសឬឱកាសការងារសម្រាប់មុខរបរដែលមានឱកាសខ្ពស់	ការវាយតម្លៃស្ថានភាពជ្រើសរើសត្រូវបានគណនាឡើងពី ២ប្រភពទិន្នន័យរួមមាន ទិន្នន័យជ្រើសរើសបុគ្គលិក របស់មជ្ឈមណ្ឌលការងារខេត្ត និងក្រុងទាំង១៣ របស់ទីភ្នាក់ងារជាតិមុខរបរ និងការងារ និងពីការអង្កេតដែលក្រសួងបានធ្វើលើសហគ្រាស គ្រឹះស្ថានចំនួន ៥៧៧។ បន្ថែមពីនេះ លទ្ធផលសន្ទស្សន៍នេះ ក៏ត្រូវបានឆ្លងកាត់ការផ្តល់មតិយោបល់ និងវាយតម្លៃពីសំណាក់អ្នកជំនាញខាងធនធានមនុស្សផងដែរ មុននឹងសម្រេចចេញជាសន្ទស្សន៍ឱកាសការងារសម្រាប់មុខរបរនីមួយៗ។ ជាលទ្ធផល សន្ទស្សន៍នេះត្រូវបានយកមកធ្វើជាព័ត៌មានមូលដ្ឋានក្នុងការជ្រើសរើសមុខរបរដែលមានឱកាសការងារល្អ។
ដង់ស៊ីតេដំណឹងជ្រើសរើសបុគ្គលិក	ការគណនាសន្ទស្សន៍ឱកាសការងារនេះ ត្រូវបានដាក់ទម្ងន់ជាមួយនឹងដង់ស៊ីតេដំណឹងជ្រើសរើសបុគ្គលិកទៅតាមមុខរបរនីមួយៗ។ សម្រាប់ការជ្រើសរើសមុខតំណែង ក៏ត្រូវបានពិចារណាលើចំនួនជ្រើសរើសបុគ្គលិក និងសន្ទស្សន៍ឱកាសការងារទៅតាមមុខរបរនីមួយៗ។
ប្រាក់ខែ	ទិន្នន័យប្រាក់ខែត្រូវបានគណនាឡើង ដោយការដាក់ទម្ងន់ទៅលើចំនួនអ្នកមានការងារក្នុងមុខរបរដូចគ្នា រួចគណនាជាមធ្យមសម្រាប់មុខតំណែងនីមួយៗ។ បន្ទាប់មក ត្រូវបានកែសម្រួលជាមួយទិន្នន័យរបស់ទីភ្នាក់ងារជាតិមុខរបរ និងការងារ។
កំណើនការងារ	ការជ្រើសរើសមុខរបរ ដែលមានសក្តានុពលខ្ពស់ត្រូវបានពឹងផ្អែកលើកំណើនការងារតាមមុខរបរដែលបានព្យាករចេញពីទិន្នន័យអង្កេតសេដ្ឋកិច្ច សង្គមកិច្ចកម្ពុជា។
កំណើនរបស់វិស័យ	ការជ្រើសរើសមុខរបរ ដែលមានសក្តានុពលខ្ពស់ត្រូវបានពឹងផ្អែកលើកំណើនរបស់វិស័យដែលបានព្យាករចេញពីទិន្នន័យរបស់ក្រសួងសេដ្ឋកិច្ច និងហិរញ្ញវត្ថុ។

មុខរបរដែលមានតម្រូវការទីផ្សារការងារខ្ពស់ ត្រូវបានដកស្រង់ចេញពីមុខរបរសរុបចំនួន ២៤០ ដែលមាននៅក្នុងអនុវិស័យទាំង១២ ខាងលើ។ ការបែងចែកមុខរបរទៅតាមកម្រិតជំនាញ និងមុខតំណែងនេះ អាចជួយឱ្យការជ្រើសរើសមុខរបរដែលមានសក្តានុពល និងឱកាសការងារល្អ អាចកំណត់ទិសដៅ និងផែនការអាជីពរបស់ខ្លួនបានកាន់តែច្បាស់លាស់ ដោយផ្ដោតលើការអភិវឌ្ឍជំនាញ និងបទពិសោធដែលសមស្របទៅតាមសក្តានុពល និងចំណាប់អារម្មណ៍របស់ខ្លួន។ ការស្វែងយល់ពីឱកាសការងារ និងមុខរបរដែលមានតម្រូវការខ្ពស់ត្រូវបានបែងចែកជាកម្រិតជំនាញ មុខតំណែង កម្រិតនៃការសិក្សា និងបទពិសោធការងារ¹ ដូចក្នុងតារាងខាងក្រោម។

¹ ចំណាត់ថ្នាក់ស្តង់ដារអន្តរជាតិមុខរបរ (ISCO-08) របស់អង្គការអន្តរជាតិខាងការងារ (ILO)

តារាងទី២៖ មុខរបរដែលមានតម្រូវការខ្ពស់ តាមកម្រិតជំនាញ

អ្នកគ្រប់គ្រង៖ ជាកម្រិតអ្នកដឹកនាំស្ថាប័ន ដែលទាមទារកម្រិតអប់រំខ្ពស់ បរិញ្ញាបត្រឡើងទៅ និងមាន បទពិសោធយ៉ាងតិច ១០ឆ្នាំ	នាយកគ្រប់គ្រង ពាណិជ្ជកម្ម និង រដ្ឋបាល 	នាយកគ្រប់គ្រង សេវាសុខភាព 	នាយកគ្រប់គ្រង ការសាងសង់ 	នាយកគ្រប់គ្រង សណ្ឋាគារ 	នាយកគ្រប់គ្រងការ ស្រាវជ្រាវ 
អ្នកជំនាញជាន់ខ្ពស់ និងអ្នកឯកទេស៖ ជាកម្រិតអ្នកជំនាញជាន់ខ្ពស់ និងអ្នកឯកទេស ដែលទាមទារ កម្រិតអប់រំខ្ពស់ បរិញ្ញាបត្រ ឡើងទៅ និងមានបទពិសោធយ៉ាងតិច ៥ឆ្នាំ	វេជ្ជបណ្ឌិតជំនាញ ឯកទេស 	គណនេយ្យករ កម្រិតខ្ពស់ ឬសវនករ 	វិស្វករឧស្សាហកម្ម និងផលិតកម្ម 	ឱសថការី 	វិស្វករសំណង់ស៊ីវិល 
	អ្នកវិភាគប្រព័ន្ធ ព័ត៌មានវិទ្យា 	អ្នកអភិវឌ្ឍវេបសាយ 	វិស្វករអគ្គិសនី 	អ្នកសរសេរកម្មវិធី កុំព្យូទ័រ 	គ្រូបង្រៀនអប់រំ វិជ្ជាជីវៈ 
	អ្នកវិភាគគ្រប់គ្រង និងរដ្ឋបាល 	មេធាវី 	វិស្វករ អេឡិចត្រូនិក 	វិស្វករទូរគមនាគមន៍ 	អ្នកជំនាញផ្នែក ធនធានមនុស្ស 
អ្នកបច្ចេកទេស និងអ្នកជំនាញរង្វង់៖ ជាកម្រិតអ្នកបច្ចេកទេស និង អ្នកជំនាញរង្វង់ ដែលទាមទារ កម្រិតអប់រំខ្ពស់ បរិញ្ញាបត្រ ឡើងទៅ និងមានបទពិសោធយ៉ាងតិច ១ឆ្នាំ	មេចុងភៅ 	អ្នកបច្ចេកទេសខាង ផ្សព្វផ្សាយ 	បុគ្គលិកផ្គត់ផ្គង់ ឬ លទ្ធកម្ម 	មន្ត្រីគណនា 	អ្នកបច្ចេកទេស គ្រឿងម៉ាស៊ីន 
	អ្នកត្រួតពិនិត្យ ចរាចរណ៍ផ្លូវអាកាស 	អ្នកបច្ចេកទេស អគ្គិសនី 	គិលានុបដ្ឋាយិកា 	អ្នកបច្ចេកទេសខាង វេជ្ជសាស្ត្រ 	ជំនួយការ គណនេយ្យករ 
បុគ្គលិកគាំទ្រ និងលេខាធិការ៖ ជាកម្រិតផ្នែកបុគ្គលិកគាំទ្រ និង ស្មៀន ដែលទាមទារកម្រិតអប់រំ បរិញ្ញាបត្ររងឡើងទៅ	បុគ្គលិកផ្នែក ធនធានមនុស្ស 	បុគ្គលិកផ្នែក ផលិតកម្ម 	បុគ្គលិកផ្នែក គណនេយ្យ និង បញ្ជី 	អ្នកទទួលភ្ញៀវនៅ សណ្ឋាគារ 	អ្នកទទួលភ្ញៀវ 

បុគ្គលិកផ្នែកលក់ និងសេវាកម្ម៖ ជាកម្រិតបុគ្គលិកផ្នែកលក់ និងបម្រើសេវាកម្ម ដែលទាមទារកម្រិតអប់រំចាប់ពីថ្នាក់ទី៩ ឬសញ្ញាបត្របច្ចេកទេស និងវិជ្ជាជីវៈ១ (C1)ឡើងទៅ	អ្នកគ្រប់គ្រងហាង 	អ្នកក្រឡាស្រា * 	អ្នកថែទាំក្មេង 	សន្តិសុខ 	ជាងកាត់សក់ * 
	ចុងភៅ * 	អ្នកធ្វើការសេវាកម្មចំណីអាហារ * 	ជំនួយការគ្រូបង្រៀន 	អ្នកពន្លត់អគ្គិភ័យ 	បាហុនិក (អូតេស) 
កម្មករជំនាញសិប្បកម្ម និងការកែច្នៃដោយដៃ៖ ជាកម្រិតកម្មករ ឬសិប្បករ ដែលទាមទារកម្រិតអប់រំចាប់ពីថ្នាក់ទី៩ ឬសញ្ញាបត្របច្ចេកទេស និងវិជ្ជាជីវៈ១ (C1)ឡើងទៅ	ជាងកែច្នៃឈើ * 	ជាងទឹក * 	ជាងផ្សារដែក * 	ជាងជួសជុលម៉ាស៊ីន * 	ជាងអគ្គិសនី * 
	ជាងអេឡិចត្រូនិក * 	ជាងសំណង់ * 	អ្នកដុតនំ * 	ជាងកាត់ដេរសម្លៀកបំពាក់ * 	ជាងជំបូល * 
កម្មករខាងបញ្ជាម៉ាស៊ីន និងដំឡើងគ្រឿងចក្រ៖ ជាកម្រិតកម្មករ ដែលទាមទារជំនាញវិជ្ជាជីវៈ១	អ្នកបញ្ជាឡានស្ទូច 	អ្នកបញ្ជាម៉ាស៊ីនផលិតផលស៊ីម៉ង់ត៍ 	អ្នកដំឡើងម៉ាស៊ីនយានយន្ត * 	អ្នកបញ្ជាគ្រឿងចក្រក្នុងរោងចក្រ 	អ្នកបើកបររថយន្តដឹកទំនិញ 

*កំណត់សម្គាល់៖ ជំនាញដែលមានក្នុងកម្មវិធីបណ្តុះបណ្តាលវិជ្ជាជីវៈ និងបច្ចេកទេសសម្រាប់យុវជនមកពីគ្រួសារក្រីក្រ និងគ្រួសារងាយរងហានិភ័យ (1.5M) ។

ផ្នែកទី៤៖ មុខរបរមានតម្រូវការខ្ពស់ទាំង២០ សម្រាប់យុវជន ដែលស្វែងរកការងារជំនួញ

តារាងខាងក្រោមបង្ហាញពីមុខតំណែងមានតម្រូវការខ្ពស់ទាំង២០ ដែលត្រូវបានស្វែងរកច្រើនបំផុតក្នុងចំណោមអ្នកស្វែងរកការងារជាយុវជន ពេលស្វែងរកការងារជាលើកដំបូង។ តារាងនេះផ្តល់ព័ត៌មានដ៏មានតម្លៃចំពោះការជ្រើសរើសអាជីព និងតម្រូវការនៃកម្លាំងពលកម្មដែលកំពុងរីកចម្រើន ដោយគូសបញ្ជាក់ពីវិស័យ និងមុខតំណែងដែលមានតម្រូវការខ្ពស់សម្រាប់យុវជន។ ទិន្នន័យនេះផ្តល់នូវរូបភាពនៃទិដ្ឋភាពទីផ្សារការងារបច្ចុប្បន្ន ហើយក៏ជាព័ត៌មានសម្រាប់និយោជក អ្នកអប់រំ និងយុវជន ក្នុងការយល់ដឹងអំពីសក្តានុពលនៃទិដ្ឋភាពការងារ។ សម្រាប់ព័ត៌មានទីផ្សារការងារ និងមុខរបរបន្ថែមសូមចូលទៅកាន់គេហទំព័រ www.nea.gov.kh។

តារាងទី៣៖ មុខរបរមានតម្រូវការខ្ពស់ទាំង២០ សម្រាប់យុវជន

ឈ្មោះមុខរបរ	ពិពណ៌នាអំពីការងារ និងលក្ខខណ្ឌតម្រូវ	ប្រាក់ខែ (ដុល្លារ)	អនុវិស័យ
 គណនេយ្យករកម្រិតខ្ពស់ ឬសវនករ	-រៀបចំ គ្រប់គ្រង និងត្រួតពិនិត្យប្រព័ន្ធគណនេយ្យ ហិរញ្ញវត្ថុ -កម្រិតបរិញ្ញាបត្រ ឡើងទៅ	600 - 800	ហិរញ្ញវត្ថុ និងធានារ៉ាប់រង
 គ្រូបង្រៀននៅសាកលវិទ្យាល័យ និងឧត្តមសិក្សា	-ស្រាវជ្រាវ រៀបចំឯកសារសិក្សា និងផ្តល់ការបង្រៀន នៅសាកលវិទ្យាល័យ -កម្រិតបរិញ្ញាបត្រជាន់ខ្ពស់ឡើងទៅ	400 - 600	អប់រំ
 វិស្វករឧស្សាហកម្ម និងផលិតកម្ម	-ស្រាវជ្រាវ រៀបចំ សម្របសម្រួល និង ត្រួតពិនិត្យ ដំណើរការផលិតកម្ម -កម្រិតបរិញ្ញាបត្រឡើងទៅ	300 - 600	គ្រប់វិស័យកម្ពុជសាល
 គ្រូបង្រៀននៅថ្នាក់មធ្យមសិក្សា	-បង្រៀនសិស្សតាមកម្មវិធីដែលមានក្នុងក្រសួងអប់រំ យុវជន និងកីឡា -កម្រិតវិជ្ជាជីវៈគ្រូបង្រៀន	350 - 450	អប់រំ
 អ្នកតំណាងលក់ផ្នែកពាណិជ្ជកម្ម	-ផ្តល់យោបល់ ពីសេវាកម្មលក់ ផលិតផល -កម្រិតបរិញ្ញាបត្រឡើងទៅ	350 - 450	ហិរញ្ញវត្ថុ និងបច្ចេកវិទ្យា និងព័ត៌មានវិទ្យា (ICT)
 វិស្វករសំណង់ស៊ីវិល	-គ្រប់គ្រងការសាងសង់ និងរចនាសម្ព័ន្ធសំណង់ ដោយបច្ចេកទេស -កម្រិតបរិញ្ញាបត្រឡើងទៅ	300 - 600	សំណង់
 ចុងភៅ	-រៀបចំគ្រឿងចម្អិនម្ហូបតាមការគ្រប់គ្រងរបស់ចុងភៅ -សញ្ញាបត្របច្ចេកទេស និងវិជ្ជាជីវៈ១(C1)ឡើងទៅ	300 - 600	ស្នាក់នៅ និងភោជនីយដ្ឋាន
 បុគ្គលិក ឬជំនួយការ ផ្នែកធនធានមនុស្ស	-ធ្វើបច្ចុប្បន្នភាពកំណត់ត្រាបុគ្គលិក ដូចជា ប្រាក់ខែ និងការវាយតម្លៃ -កម្រិតបរិញ្ញាបត្រឡើងទៅ	300 - 600	គ្រប់វិស័យ
 វិជ្ជាជីវៈខាងទំនាក់ទំនង សាធារណៈ	-បង្កើត អនុវត្ត និងរៀបចំផែនការទំនាក់ទំនងឱ្យមាន ប្រសិទ្ធភាព -កម្រិតបរិញ្ញាបត្រឡើងទៅ	300 - 600	ហិរញ្ញវត្ថុ និងធានារ៉ាប់រង
 អ្នកបច្ចេកទេសគាំទ្រដល់អ្នកប្រើប្រាស់នូវបច្ចេកវិទ្យាគមនាគមន៍ព័ត៌មាន	-ផ្តល់ជំនួយ និងដោះស្រាយបញ្ហាដល់អ្នកប្រើប្រាស់ បច្ចេកវិទ្យា -កម្រិតបរិញ្ញាបត្រឡើងទៅ	300 - 600	គ្រប់វិស័យ
 វិជ្ជាជីវៈខាងគីលានុបដ្ឋាយិកា	-ផ្តល់សេវាព្យាបាល ថែទាំ ពិនិត្យ គ្រប់គ្រងអ្នកជំងឺ -កម្រិតបរិញ្ញាបត្រឡើងទៅ	300 - 600	សុខាភិបាល
 វិស្វករអគ្គិសនី	-ស្រាវជ្រាវ ថែទាំ សិក្សា និងជួសជុលលើប្រព័ន្ធ បច្ចេកវិទ្យាអគ្គិសនី -កម្រិតបរិញ្ញាបត្រឡើងទៅ	300 - 600	សំណង់ និងផលិតគ្រឿង អេឡិចត្រូនិក និងឧបករណ៍អគ្គិសនី
 អ្នកបច្ចេកទេសខាងវិស្វកម្មអេឡិចត្រូនិក	-ស្រាវជ្រាវ ថែទាំ ប្រតិបត្តិការ និងជួសជុល គ្រឿងអេឡិចត្រូនិក -កម្រិតបរិញ្ញាបត្រឡើងទៅ	300 - 500	ផលិតគ្រឿងអេឡិចត្រូនិក និងឧបករណ៍អគ្គិសនី
 បុគ្គលិកទូទៅផ្នែកកត់ត្រា គណនេយ្យ និងបញ្ជី	-គណនា ចាត់ថ្នាក់ កត់ត្រា និងផ្ទៀងផ្ទាត់ គណនេយ្យហិរញ្ញវត្ថុ -កម្រិតបរិញ្ញាបត្រឡើងទៅ	300 - 450	ហិរញ្ញវត្ថុ និងធានារ៉ាប់រង

	ភ្នាក់ងារខាងមូលបត្រ និងហិរញ្ញវត្ថុ	-ទិញលក់មូលបត្រភាគហ៊ុន បំណុល និងសេវាហិរញ្ញវត្ថុផ្សេងទៀត -កម្រិតបរិញ្ញាបត្ររងឡើងទៅ	300 -500	ហិរញ្ញវត្ថុ និងធានារ៉ាប់រង
	គ្រូបង្រៀនអប់រំវិជ្ជាជីវៈ	-បង្រៀន ណែនាំមុខវិជ្ជាវិជ្ជាជីវៈ ក្នុងគ្រឹះស្ថានអប់រំសម្រាប់មនុស្សពេញវ័យ -កម្រិតវិជ្ជាជីវៈគ្រូបង្រៀន	300 - 500	អប់រំ
	បុគ្គលិកផ្គត់ផ្គង់ ឬលក់ទំនិញ	-សម្របសម្រួលការបញ្ជាទិញសម្ភារ គ្រប់គ្រងការដឹកជញ្ជូន និងកសាងការ -កម្រិតបរិញ្ញាបត្ររងឡើងទៅ	250 – 500	គ្រប់វិស័យ
	អ្នកបច្ចេកទេសគ្រឿងម៉ាស៊ីន	-ជួសជុល និងត្រួតពិនិត្យគ្រឿងម៉ាស៊ីន -សញ្ញាបត្របច្ចេកទេស និងវិជ្ជាជីវៈ១ (C1)ឡើងទៅ	250 - 500	គ្រប់វិស័យ
	អ្នកទទួលភ្ញៀវក្នុងសណ្ឋាគារ	-ស្វាគមន៍ បម្រើសេវាកម្មសម្រាប់ភ្ញៀវនៅក្នុងសណ្ឋាគារ និងគ្រឹះស្ថានផ្សេងៗ -សញ្ញាបត្របច្ចេកទេស និងវិជ្ជាជីវៈ១ (C1)ឡើងទៅ	200 - 300	ស្នាក់នៅ និងភោជនីយដ្ឋាន
	អ្នកក្រឡាស្រា	-រៀបចំ និងបម្រើភេសជ្ជៈដោយផ្ទាល់ទៅកាន់អតិថិជន -សញ្ញាបត្របច្ចេកទេស និងវិជ្ជាជីវៈ១ (C1)ឡើងទៅ	200 – 250	ស្នាក់នៅ និងភោជនីយដ្ឋាន

ផ្នែកទី៥៖ ការចាប់យកឱកាសបណ្តុះបណ្តាល និងប្រើប្រាស់យោបល់ការងារ

ក. ឱកាសទទួលបានការបណ្តុះបណ្តាលដោយមិនគិតថ្លៃ និងទទួលបានប្រាក់ខែសមរម្យ

ដើម្បីបំពេញតម្រូវការទីផ្សារការងារបច្ចុប្បន្ន និងអនាគត និងផ្តល់ឱកាសដល់យុវជនមកពីគ្រួសារក្រីក្រ និងគ្រួសារងាយរងហានិភ័យ ព្រមទាំងកម្មករនិយោជិត និងប្រជាពលរដ្ឋទូទៅ ក្លាយជាកម្លាំងពលកម្មជំនាញប្រកបដោយសមត្ថភាព និងផលិតភាពខ្ពស់ ដែលជាចំណុចស្នូលសម្រាប់ការអភិវឌ្ឍសង្គម និងសេដ្ឋកិច្ច **សម្តេចមហាបវរធិបតី ហ៊ុន ម៉ាណែត នាយករដ្ឋមន្ត្រី** បានដាក់ឱ្យអនុវត្តជាផ្លូវការ «កម្មវិធីបណ្តុះបណ្តាលជំនាញវិជ្ជាជីវៈ និងបច្ចេកទេសសម្រាប់យុវជនមកពីគ្រួសារក្រីក្រ និងគ្រួសារងាយរងហានិភ័យ» ដោយមិនបង់ថ្លៃ និងទទួលបានប្រាក់ឧបត្ថម្ភប្រចាំខែ តាមអភិក្រម “រៀនឱ្យចប់ឱ្យចេះ ឱ្យមានការងារ” លើវិស័យចំនួន ១០ និងជំនាញអាទិភាពចំនួន ៤៥មុខជំនាញ ដើម្បីឱ្យប្រជាពលរដ្ឋម្នាក់មានជំនាញមួយយ៉ាងតិចប្រចាំជីវិត និងអាចប្រកបមុខរបរការងារ សម្រាប់ចិញ្ចឹមជីវិត ព្រមទាំងអាចរកចំណូលប្រចាំថ្ងៃបានបន្ថែមទៀត។ គិតត្រឹមឆមាសទី១ ឆ្នាំ២០២៤ នេះ មានអ្នកស្នើចុះឈ្មោះចូលរៀនចំនួន ៤៥ ៤០០នាក់, សិស្សកំពុងសិក្សាចំនួន ១៨ ១៦១នាក់ (មានបណ្ណសមធ្វ័រ ឬបណ្ណងាយរងហានិភ័យចំនួន ៧ ៤២៣នាក់) និងសិស្សបានបញ្ចប់ការសិក្សាមានចំនួន ៣ ៩១១នាក់ (មានបណ្ណសមធ្វ័រ ឬបណ្ណងាយរងហានិភ័យចំនួន ១ ៩១៣នាក់)។ សិស្សដែលបានបញ្ចប់ការសិក្សាក្នុងកម្មវិធីនេះបានទទួលការងារធ្វើតាមជំនាញដែលខ្លួនបានសិក្សា និងទទួលបានប្រាក់បៀវត្សសមរម្យ។ ខាងក្រោមនេះ គឺជាព័ត៌មានអំពីភាពជោគជ័យក្រោយបញ្ចប់ការសិក្សាក្នុងវគ្គនេះផងដែរ។ វិស័យដែលកំពុងបណ្តុះបណ្តាលទាំង ១០ និងជំនាញទាំង ៤៥ មុខវិជ្ជា៖





ក្រសួងការងារ និងបណ្តុះបណ្តាលវិជ្ជាជីវៈ

កម្មវិធី

បណ្តុះបណ្តាលជំនាញវិជ្ជាជីវៈ និងបច្ចេកទេសសម្រាប់យុវជនមកពីគ្រួសារក្រីក្រ និងគ្រួសារងាយរងហានិភ័យ



សម្តេចមហាបវរធិបតី **ហ៊ុន ម៉ាណែត**
នាយករដ្ឋមន្ត្រី នៃព្រះរាជាណាចក្រកម្ពុជា

បានមានប្រសាសន៍ថា៖ គោលដៅនៃការបណ្តុះបណ្តាលនេះគឺ **“រៀនឱ្យចប់ ឱ្យចេះ ឱ្យមានការងារ”**

អត្ថប្រយោជន៍

- សិក្សាដោយមិនបង់ថ្លៃ
- ប្រាក់ឧបត្ថម្ភប្រចាំខែ ដោយសិក្សាពេញម៉ោង
- ផ្តល់ប្រឹក្សាយោបល់ពីការជ្រើសរើសជំនាញ និងព័ត៌មានទីផ្សារការងារ
- កន្លែងចុះកម្មសិក្សាទៅតាមសហគ្រាស គ្រឹះស្ថាន
- សញ្ញាបត្របច្ចេកទេស និងវិជ្ជាជីវៈ និងវិស័យកសិកម្ម
- ជំនាញមួយពិតប្រាកដដែលទីផ្សារការងារកំពុងត្រូវការ
- ឱកាសការងារជ្រើសមេរៀន និងចំណូលរៀនរៀន

ក្រុមគោលដៅ

- យុវជនមកពីគ្រួសារក្រីក្រ និងគ្រួសារងាយរងហានិភ័យទូទាំងប្រទេស (ចូលរៀនដោយមិនបង់ថ្លៃ និងទទួលបានប្រាក់ឧបត្ថម្ភក្នុងអំឡុងពេលបណ្តុះបណ្តាល)
- បងប្អូនកម្មករនិយោជិត និងបុគ្គលនៃសេដ្ឋកិច្ចក្រៅប្រព័ន្ធ (អាចចូលរៀនដោយមិនបង់ថ្លៃ)

ការចុះឈ្មោះចូលរៀន

- តាមប្រព័ន្ធឌីជីថល៖
 - ✓ www.tvet.gov.kh
 - ✓ Mobile App: TVET 1.5M
- តាមគ្រឹះស្ថានអប់រំបណ្តុះបណ្តាលបច្ចេកទេស និងវិជ្ជាជីវៈទូទាំងប្រទេស

ស្តែនទីនេះដើម្បីចុះឈ្មោះ



សូមទំនាក់ទំនង

១២៨៦ / ១២៩៧

បេសិក្សា

បេសិក្សា	ព្រឹក	រសៀល	យប់	ចំនួនថ្ងៃ
ថ្ងៃចន្ទ ដល់ ថ្ងៃសុក្រ	៨:០០-១២:០០	១៣:៣០-១៦:៣០		៤
ថ្ងៃចន្ទ ដល់ ថ្ងៃសុក្រ	៨:០០-១២:០០			៦
ថ្ងៃចន្ទ ដល់ ថ្ងៃសុក្រ		១៣:០០-១៧:០០		៦
ថ្ងៃចន្ទ ដល់ ថ្ងៃសុក្រ			១៧:៣០-២០:៣០	៨
ថ្ងៃចន្ទ ដល់ ថ្ងៃសុក្រ			១៨:០០-២០:០០	១១
ថ្ងៃសៅរ៍ និងអាទិត្យ	៨:០០-១២:០០	១៣:០០-១៧:០០		៨
ថ្ងៃអាទិត្យ	៨:០០-១២:០០	១៣:០០-១៧:០០		១២

កំណត់សម្គាល់៖

- បេសិក្សាពេញម៉ោង ថ្ងៃចន្ទ ដល់ ថ្ងៃសុក្រ សិក្សាយុវេលា ៤ខែ។
- បេសិក្សាផ្សេងៗទៀតត្រូវបានរៀបចំឡើងដោយមានលក្ខណៈខុសគ្នា។
- បេសិក្សាថ្ងៃអាទិត្យចំនួន ១២ខែត្រូវបញ្ចូលជាមួយការរៀនតាមប្រព័ន្ធអនឡាញ។

វិស័យសម្រាប់បណ្តុះបណ្តាល

១. សំណង់

២. អគ្គិសនី និងថាមពល

៣. អេឡិចត្រូនិក

៤. បរិក្ខារគ្រួសារ និងកំដៅ

៥. កម្មវិធីសាងសង់

៦. មេកានិកទូទៅ/មេកានិកថយទូ

៧. ទេសចរណ៍

៨. សេវាកម្ម

៩. កសិកម្ម និងកសិ-ឧស្សាហកម្ម

១០. គ្រួសារ និងព័ត៌មានវិទ្យា



TVET FOR ALL


យុវជន បងប្អូនកម្មករនិយោជិតដែលត្រូវការបណ្តុះបណ្តាល បង្កើនជំនាញ ឬបង្កើនជំនាញពេញមួយជីវិត រួមទាំងនិយោជក ម្ចាស់សហគ្រាសដែលមានបំណងបង្កើនប្រសិទ្ធភាព ផលិតភាពការងារ និងភាពប្រកួតប្រជែងខ្ពស់ ឬចំណេះដឹងផ្នែកសហគ្រិនភាពនិងផ្នែកផ្សេងៗប្រកបដោយចីរភាព ភាពធន់ និងបរិយាបន្ន!

លោក សេង ម៉ៅ អាយុ ៣៨ឆ្នាំ មានទីលំនៅ នៅរាជធានីភ្នំពេញ បានបញ្ចប់ការសិក្សាជំនាញថែទាំ និងជួសជុលរថយន្ត ពីវិទ្យាស្ថានបច្ចេកទេសឧស្សាហកម្ម បច្ចុប្បន្ន ធ្វើការនៅក្រុមហ៊ុនរ៉ែប៊ុនថាំ។

“

បន្ទាប់ពីបានបញ្ចប់ការសិក្សា ថែទាំ និងជួសជុល រថយន្ត ពីវិទ្យាស្ថានបច្ចេកទេសឧស្សាហកម្ម ខ្ញុំទទួល បានឱកាសការងារដ៏សមរម្យមួយនៅក្រុមហ៊ុន រ៉ែប៊ុនថាំ ព្រមទាំងមានប្រាក់បៀវត្សអាចជួយជីវភាព គ្រួសារឱ្យមានភាពប្រសើរជាងមុន។ នៅថ្ងៃអនាគត ខ្ញុំមានគោលបំណង បើកយានដ្ឋាន ថែទាំ និងជួសជុលរថយន្តផ្ទាល់ខ្លួន។

”



យុវជន វុទ្ធី ភារុណ អាយុ ១៧ឆ្នាំ មានទីលំនៅ នៅរាជធានីភ្នំពេញ បានបញ្ចប់ការសិក្សាជំនាញ សេវាកម្មបរិក្ខារត្រជាក់ក្នុងគេហដ្ឋានពី វិទ្យាស្ថានបច្ចេកទេសឧស្សាហកម្ម។ បច្ចុប្បន្នគាត់កំពុង បម្រើការនៅក្រុមហ៊ុន CDS នៅរាជធានីភ្នំពេញ។

“

ក្រោយពីបញ្ចប់ការសិក្សាពី «កម្មវិធីបណ្តុះបណ្តាល ជំនាញវិជ្ជាជីវៈ និងបច្ចេកទេស សម្រាប់យុវជនមកពី គ្រួសារក្រីក្រ និងគ្រួសារងាយរងហានិភ័យ» ដោយទទួល បានប្រាក់បៀវត្សប្រចាំខែ ចំនួន ២៨ម៉ឺនរៀល។ ខ្ញុំទទួល បានឱកាសការងារដ៏សមរម្យមួយដែលធ្វើឱ្យជីវភាពខ្ញុំក៏ ដូចជាគ្រួសារមានភាពប្រសើរជាងមុន។ គោលដៅនាថ្ងៃ អនាគត ខ្ញុំចង់ក្លាយជា អ្នកជំនាញឯកទេសខាងបរិក្ខារ ត្រជាក់ ព្រមទាំងមានអាជីវកម្មផ្ទាល់ខ្លួន ដើម្បីទទួលបាន ប្រាក់ចំណូលកាន់តែប្រសើរជាងមុន។

”



គ្រឹះស្ថានអប់រំបណ្តុះបណ្តាលបច្ចេកទេស និងវិជ្ជាជីវៈ សាធារណៈនៅតាមរាជធានី ខេត្ត

- ១. វិទ្យាស្ថានជាតិពហុបច្ចេកទេសកម្ពុជា (ភ្នំពេញ)
 - ⌚ លេខទូរស័ព្ទ៖ ០៦០ ២៧៨ ៨៨៩/០៧០ ២៧៨ ៨៨៩
- ២. វិទ្យាស្ថានជាតិបណ្តុះបណ្តាលបច្ចេកទេស (ភ្នំពេញ)
 - ⌚ លេខទូរស័ព្ទ៖ ០១២ ៩៥៧ ៦៨៤/០១៦ ៦៦៦ ២២៦
- ៣. វិទ្យាស្ថានពហុបច្ចេកទេសព្រះកុសុមៈ (ភ្នំពេញ)
 - ⌚ លេខទូរស័ព្ទ៖ ០១២ ៧៦៦ ៤៨៨/០១៦ ៥២៨ ៨០០
- ៤. វិទ្យាស្ថានជាតិពាណិជ្ជសាស្ត្រ (ភ្នំពេញ)
 - ⌚ លេខទូរស័ព្ទ៖ ០៦៩ ៦០៦ ៥៧២/០១២ ៨៤៣ ០៣០
- ៥. វិទ្យាស្ថានជាតិសហគ្រិនភាព និងនវានុវត្តន៍ (ភ្នំពេញ)
 - ⌚ លេខទូរស័ព្ទ៖ ០១៦ ២៩៨ ៤៥៦/០១០ ៣៤៩ ៦៦៦
- ៦. វិទ្យាស្ថានបច្ចេកទេសឧស្សាហកម្ម (ភ្នំពេញ)
 - ⌚ លេខទូរស័ព្ទ៖ ០៩៩ ៤៤៤ ៣៣០/០១០ ៩០១ ១៧៧
- ៧. វិទ្យាស្ថានអភិវឌ្ឍន៍មុខជំនាញកម្ពុជា-ថៃ (ភ្នំពេញ)
 - ⌚ លេខទូរស័ព្ទ៖ ០៩២ ៨២៧ ០៨៨/០១៦ ៧៥០ ០៧០
- ៨. វិទ្យាស្ថានបច្ចេកទេស ហ្សឺ ជី សេ (ភ្នំពេញ)
 - ⌚ លេខទូរស័ព្ទ៖ ០១២ ៤៩៩ ៩៥៩/០៩៤ ៨០៦ ១៧៤
- ៩. វិទ្យាស្ថានពហុបច្ចេកទេសភូមិភាគកើតលើសន្តតាកែវ
 - ⌚ លេខទូរស័ព្ទ៖ ០១៦ ៧៣៣ ៣០៤/០១២ ៩៥៦ ០១២
- ១០. វិទ្យាស្ថានពហុបច្ចេកទេសភូមិភាគកើតលើសន្តតាកែវ
 - ⌚ លេខទូរស័ព្ទ៖ ០១២ ២៦៧ ៦៧៩/០៨៨ ៩៥៣២ ៣៣៣
- ១១. វិទ្យាស្ថានពហុបច្ចេកទេសភូមិភាគកើតលើសន្តតាកែវ (ក្រចេះ)
 - ⌚ លេខទូរស័ព្ទ៖ ០៩៧ ៧៦៧ ៤០០០/០៩៧ ៧៨៧ ០០០៩
- ១២. វិទ្យាស្ថានពហុបច្ចេកទេសភូមិភាគកើតលើសន្តតាកែវ
 - ⌚ លេខទូរស័ព្ទ៖ ០១២ ៩០៨ ១៦៧/០៩៧ ៧០០ ៧៧៩៤
- ១៣. វិទ្យាស្ថានជាតិពហុបច្ចេកទេសអង្គរ (សៀមរាប)
 - ⌚ លេខទូរស័ព្ទ៖ ០១៧ ៦៧៤ ៤៤៦/០៩៣ ៤៩៩ ៧៧៧

- ១៤. វិទ្យាស្ថានពហុបច្ចេកទេសខេត្តពោធិ៍សាត់
 - ⌚ លេខទូរស័ព្ទ៖ ០១២ ៣៣៣ ៨៧៦/០១១ ៩៥៥ ០៣៦
- ១៥. វិទ្យាស្ថានពហុបច្ចេកទេសភូមិភាគកើតលើសន្តតាកែវ
 - ⌚ លេខទូរស័ព្ទ៖ ០១៧ ៤៨០ ៧៦២/០៨៦ ៨៧៩ ២៩២
- ១៦. វិទ្យាស្ថានបច្ចេកវិទ្យាបាត់ដំបង
 - ⌚ លេខទូរស័ព្ទ៖ ០១២ ២៩០ ០៨៦/០១៦ ៥២២ ២០៦
- ១៧. វិទ្យាស្ថានជាតិវិជ្ជាជីវៈបាត់ដំបង
 - ⌚ លេខទូរស័ព្ទ៖ ០១៩ ៤៨៤ ៨៤៥/០១២ ៨២៨ ៤៩៩
- ១៨. វិទ្យាស្ថានពហុបច្ចេកទេសខេត្តព្រះសីហនុ
 - ⌚ លេខទូរស័ព្ទ៖ ០៩២ ៨៨៨ ៨២២/០១៥ ៨៨៨ ៨២៨
- ១៩. វិទ្យាស្ថានពហុបច្ចេកទេសមិត្តភាពកម្ពុជា ចិនខេត្តព្រះសីហនុ
 - ⌚ លេខទូរស័ព្ទ៖ ០១២ ២៦៦ ២៤២/០១៦ ៦៣៣ ៣៦៧
- ២០. វិទ្យាស្ថានពហុបច្ចេកទេសភូមិភាគកើតលើសន្តតាកែវ
 - ⌚ លេខទូរស័ព្ទ៖ ០១២ ២៨៩ ៩៥២/០៩៣ ៥៣៦ ៤៦៤
- ២១. វិទ្យាស្ថានពហុបច្ចេកទេសខេត្តកំពង់ចាម
 - ⌚ លេខទូរស័ព្ទ៖ ០១៧ ៩១៤ ៤៤៧/០៩៧ ៣៨២ ៨២៦
- ២២. វិទ្យាស្ថានពហុបច្ចេកទេសខេត្តបន្ទាយមានជ័យ
 - ⌚ លេខទូរស័ព្ទ៖ ០១៧ ៩៦៩ ៨៤៨/០១៧ ៧៥០ ៥០៩
- ២៣. វិទ្យាស្ថានពហុបច្ចេកទេសខេត្តកំពង់ធំ
 - ⌚ លេខទូរស័ព្ទ៖ ០១២ ២៥៩ ៦៤៤/០៩៦ ៩៤៣ ២៧៩
- ២៤. វិទ្យាស្ថានជាតិពហុបច្ចេកទេសកើតលើសន្តតាកែវ (ខេត្តកណ្តាល)
 - ⌚ លេខទូរស័ព្ទ៖ ០១០ ៣៣៧ ១៦៦/០៩២ ៧៣៩ ២៦៣
- ២៥. វិទ្យាស្ថានពហុបច្ចេកទេសខេត្តកំពង់ស្ពឺ
 - ⌚ លេខទូរស័ព្ទ៖ ០៨១ ៩៥៤ ៥៤២/០១៧ ៤០៤ ៣៤៣
- ២៦. វិទ្យាស្ថានពហុបច្ចេកទេសខេត្តកោះកុង
 - ⌚ លេខទូរស័ព្ទ៖ ០៨១ ២៥១ ៦៦៦/០៩៧ ៨៣៨ ៨៨៦
- ២៧. វិទ្យាស្ថានពហុបច្ចេកទេសខេត្តកំពង់ឆ្នាំង
 - ⌚ លេខទូរស័ព្ទ៖ ០៩៨ ៤៧៤ ៣៤០/០៩៧ ២៦៩ ៥៧១៣

- ២៨. វិទ្យាស្ថានពហុបច្ចេកទេសខេត្តព្រៃវែង
 - ⌚ លេខទូរស័ព្ទ៖ ០១២ ៧៧២ ០៣៧/០៩៦ ៧៥៧ ៧៧១
- ២៩. វិទ្យាស្ថានពហុបច្ចេកទេសខេត្តព្រះវិហារ
 - ⌚ លេខទូរស័ព្ទ៖ ០១២ ៩៨១ ២៧៥/០៩៧ ៨៤៣ ០៧៧៧
- ៣០. មជ្ឈមណ្ឌលបណ្តុះបណ្តាលវិជ្ជាជីវៈព្រះវិហារ-យ៉ាឡាយ
 - ⌚ លេខទូរស័ព្ទ៖ ០១៨ ២៣៣ ៣០៣
- ៣១. មជ្ឈមណ្ឌលបណ្តុះបណ្តាលវិជ្ជាជីវៈខេត្តស្ទឹងត្រែង
 - ⌚ លេខទូរស័ព្ទ៖ ០៩៧ ៨៨៨ ៦៦៦២/០៨៨ ៨៨៨ ៨៦៦
- ៣២. មជ្ឈមណ្ឌលបណ្តុះបណ្តាលវិជ្ជាជីវៈខេត្តរតនគិរី
 - ⌚ លេខទូរស័ព្ទ៖ ០១២ ៣៨៧ ៦៦៤/០៨៩ ៨៤២ ៧៣៩
- ៣៣. មជ្ឈមណ្ឌលបណ្តុះបណ្តាលវិជ្ជាជីវៈខេត្តប៉ៃលិន
 - ⌚ លេខទូរស័ព្ទ៖ ០៩៧ ៥៥៥ ៦៦២៧/០៨៦ ២៤៤ ៩០១
- ៣៤. មជ្ឈមណ្ឌលបណ្តុះបណ្តាលវិជ្ជាជីវៈខេត្តឧត្តរមានជ័យ
 - ⌚ លេខទូរស័ព្ទ៖ ០១៧ ៩១៤ ៧១៤/០៩២ ៦២៨ ៨២៨
- ៣៥. មជ្ឈមណ្ឌលបណ្តុះបណ្តាលវិជ្ជាជីវៈខេត្តមណ្ឌលគិរី
 - ⌚ លេខទូរស័ព្ទ៖ ០១២ ៣១៣ ៣៦២/០១១ ៩៨០ ៨១៨
- ៣៦. មជ្ឈមណ្ឌលបណ្តុះបណ្តាលវិជ្ជាជីវៈខេត្តត្បូងឃ្មុំ
 - ⌚ លេខទូរស័ព្ទ៖ ០១២ ៦២៨ ៦២៨/០៧០ ២៦៩ ២៩២
- ៣៧. មជ្ឈមណ្ឌលបណ្តុះបណ្តាលវិជ្ជាជីវៈខេត្តកែប
 - ⌚ លេខទូរស័ព្ទ៖ ០៩២ ៦៩៣ ២៦៩/០៩៧ ៩៧១ ៩៦៨

ព័ត៌មានបន្ថែម៖



សូមទំនាក់ទំនង
១២៨៦ / ១២៩៧

ស្វែងរក៖
ក្រសួងការងារ និងបណ្តុះបណ្តាលវិជ្ជាជីវៈ

ខ. ឱកាសទទួលបានការប្រឹក្សាយោបល់ និងឱកាសការងារ

ទីភ្នាក់ងារជាតិមុខរបរ និងការងារ (ទ.ជ.ម.ក.) នៃក្រសួងការងារ និងបណ្តុះបណ្តាលវិជ្ជាជីវៈ គឺជាទីភ្នាក់ងារសេវាសាធារណៈ ដែលផ្តល់ជំនួយក្នុងការស្វែងរកការងារធ្វើ តាមរយៈមជ្ឈមណ្ឌលការងារចំនួន ១៤កន្លែង និងមជ្ឈមណ្ឌលផ្តល់ព័ត៌មានចល័តចំនួន ៧កន្លែង តាមរយៈគេហទំព័រការងារ www.nea.gov.kh និងតាមកម្មវិធីទូរស័ព្ទឈ្មោះ NEA Job Search។ ទ.ជ.ម.ក. ផ្តល់ព័ត៌មានអំពីការងារ ការផ្តល់ប្រឹក្សាការងារ និងការបណ្តុះបណ្តាលជំនាញបច្ចេកទេស និងវិជ្ជាជីវៈសម្រាប់យុវជន សិស្ស-និស្សិត និងអ្នកស្វែងរកការងារធ្វើនៅទូទាំងប្រទេសដោយមិនគិតថ្លៃសេវា។ ដើម្បីអាចត្រៀមលក្ខណសម្បត្តិឱ្យបានល្អដើម្បីចូលទីផ្សារការងារ អ្នកស្វែងរកការងារត្រូវស្វែងយល់អំពីគន្លឹះមួយចំនួនមុនពេលដាក់ពាក្យរកការងារ ដែលចំណេះដឹងទាំងអស់នេះ ទីភ្នាក់ងារជាតិមុខរបរ និងការងារ តែងតែផ្តល់ប្រឹក្សាយោបល់ និងផ្តល់វគ្គបណ្តុះបណ្តាលដល់អ្នកស្វែងរកការងារជាបន្តបន្ទាប់ ដោយឥតគិតថ្លៃ។ ទន្ទឹមនឹងនេះ ទ.ជ.ម.ក. សហការយ៉ាងជិតស្និទ្ធជាមួយនិយោជក ដើម្បីផ្តល់តម្រូវការការងារជាមួយនឹងជំនាញរបស់អ្នកស្វែងរកការងារ និងរៀបចំពិពណ៌នាការងារ ដើម្បីផ្តល់ឱកាសការងារជាច្រើនដល់យុវជន។

ការស្វែងយល់អំពីខ្លួនឯង មុននឹងដាក់ពាក្យរកការងារ និងសម្រេចចិត្តទទួលការងារ

បុគ្គលិកលក្ខណៈ



ចំណូលចិត្ត



គុណតម្លៃ



ទេព្យកោសល្យ
ឬជំនាញ



គន្លឹះមួយចំនួនមុនពេលដាក់ពាក្យរកការងារ



ទ.ជ.ម.ក. បានរៀបចំចងក្រង និងបោះពុម្ពផ្សព្វផ្សាយនូវសៀវភៅ «ការស្វែងយល់អំពីខ្លួនឯង៖ កម្រងសំណួរសម្រាប់ការរៀបចំផែនការសិក្សា និងការជ្រើសរើសការងារនិងអាជីព» ជាស្នាដៃសម្រាប់បំផុសគំនិតរៀបចំមាតិកាជីវិតអាជីព សម្រាប់អនាគតដល់សិស្ស និស្សិត និងអ្នកកំពុងស្វែងរកការងារ។ សិស្ស និស្សិត និងអ្នកកំពុងស្វែងរកការងារ អាចស្វែងរកសៀវភៅនេះបាននៅលើគេហទំព័ររបស់ ទ.ជ.ម.ក. ដើម្បីអាន និងស្វែងយល់បន្ថែម ឬក៏អាច មកដល់ទីតាំងនៅគ្រប់មជ្ឈមណ្ឌលការងារ ដើម្បីធ្វើតេស្ត និងទទួលបានលទ្ធផល ព្រមទាំងអាចទទួលបានសេវាប្រឹក្សាផ្ទាល់ជាមួយអ្នកជំនាញប្រឹក្សាអាជីពក្នុងការរៀបចំផែនការអាជីព និងការសិក្សារបស់ខ្លួនប្រកប សំដៅដោយភាពជោគជ័យ។

ការស្វែងយល់អំពីខ្លួនឯង

កម្រងសំណួរសម្រាប់ការរៀបចំផែនការសិក្សា ការជ្រើសរើសការងារ និងអាជីព

សាកល្បងយើងសួរអ្នកស្វែងយល់អំពីខ្លួនឯង៖ ចំណូលចិត្ត ជំនាញ គុណតម្លៃ និងបុគ្គលិកលក្ខណៈ សម្រាប់ជួយសិស្ស និស្សិត និងអ្នកស្វែងរកការងារ រៀបចំផែនការសិក្សា ជ្រើសរើសការងារ និងអាជីពបានត្រឹមត្រូវ!

The diagram shows NEA at the center, surrounded by seven service categories: ផ្សព្វផ្សាយព័ត៌មានប្រើសេរីសប្បុរស (Information Dissemination for Free Service), ចុះឈ្មោះស្វែងរកការងារធ្វើ (Job Search Registration), វេទិកាការងារ (Job Fair), វគ្គបណ្តុះបណ្តាលជំនាញ (Skill Training Course), ការណែនាំនិងប្រឹក្សាយោបល់អាជីពនិងការងារ (Career and Job Guidance and Consultation), ព័ត៌មានវិទ្យុការងារ (Job Radio Information), and សម្ភាសការងារ (Job Interview).

A group of NEA staff members, including men and women in professional attire, some wearing hard hats, standing together and smiling.

ការផ្តល់សេវាជួយស្វែងរកការងារធ្វើជូនប្រជាពលរដ្ឋ ជាអាទិភាពខ្ពស់របស់រាជរដ្ឋាភិបាល!

People interacting at various booths during a job fair.

វេទិកាការងារ

ប្រចាំខែ

A large crowd of people, mostly young adults, gathered at a job fair.

ពិពិធការងារនិងមគ្គុទេសន៍អាជីព

Official event with speakers and a large audience.

ពិពិធការងារនិងផលិតភាពជាតិ

26-27 ខែតុលា ឆ្នាំ២០២៤

ទីតាំងមជ្ឈមណ្ឌលការងាររបស់
ទីភ្នាក់ងារអាជីវកម្ម និងការងារ នៅតាមរាជធានី-ខេត្ត

មជ្ឈមណ្ឌលការងារចល័ត
Mobile Job Center

© 012 906 664 / 086 860 066

ព័ត៌មានបន្ថែម សូមទំនាក់ទំនងមកកាន់

023 633 6002 / 077 232 378 / 016 786 655

069 31 66 55 (មជ្ឈមណ្ឌលការងារ នៅផ្សារទំនើប AEON Mall ភ្នំពេញ)

www.nea.gov.kh info@nea.gov.kh ការងារខ្ញុំ-My Job (NEA)

/neakhmer NEA-ភ្នាក់ងារការងារ NationalEmploymentAgency

មជ្ឈមណ្ឌលការងារ នៅផ្សារទំនើប
AEON Mall ភ្នំពេញ (ជាន់ទី២)

SCAN ME!

ទាញយកកម្មវិធីស្វែងរកការងារលេចធ្លោជាងគេនៅទីនេះ!

Available on the App Store

Google Play



ក្រសួងការងារ និងបណ្តុះបណ្តាលវិជ្ជាជីវៈ

គាំទ្រការបោះពុម្ពដោយ



 Hotline: 1297/1286

 www.facebook/mlvt.gov.kh

 www.mlvt.gov.kh

 t.me/molvtkhmer

 អាសយដ្ឋាន: អគារលេខ៣ មហាវិថីសហព័ន្ធរុស្ស៊ី ខណ្ឌទួលគោក រាជធានីភ្នំពេញ